



सुदूरपश्चिम प्रदेश संसदीय समितिके चुनावी कार्यतालिका सार्वजनिक

टीकापुरहे गुलाबी पर्यटकीय शहर बनाउँदै

पहुरा समाचारदाता

धनगढी, २ फागुन । सुदूरपश्चिम प्रदेश संसदीय समितिके चुनावी तालिका सार्वजनिक हुइल बा ।

फागुन ४ गते अँट्वाकरे १ बजे कैना मेरके निर्वाचन कार्यतालिका सार्वजनिक हुइल बा । सार्वजनिक लेखा समिति, अर्थ विकास तथा प्राकृतिक स्रोत समिति ओ सामाजिक विकास समितिके निर्वाचन १ बजे हुइना बा कलेसे विशेषाधिकार समितिके निर्वाचन अँट्वाकरे २:३० बजे हुइना प्रदेशसभा सचिवालयसे जारी करल सूचनामे उल्लेख करल बा ।

निर्वाचन प्रक्रिया भर शनिच्चरसे सुरू हुइना बा । शनिच्चर दिनके १० बजे नामावली प्रकाशन ११ बजेसे ११:३० सम्म दाबी विरोध, १२ बजेसम्म अन्तिम नामावली प्रकाश, १ बजेसे ४ बजेसम्म निर्वाचन कैना प्रस्ताव दर्ताके लाग निर्वाचन तालिकामे रहल बा ।

अँट्वाकरे १० बजेसे ११ बजेसम्म प्रस्तावित सभापतिके उम्मेदवारविरुद्ध दाबी विरोधके कार्यसूची रहल बा । १२ बजेसम्म उम्मेदवारके अन्तिम नामावली सार्वजनिक कैके १ बजे सभापतिके निर्वाचनके लाग सम्बन्धित समितिके बैठक प्रारम्भ कैना ओ निर्वाचन परिणाम घोषणा कैना तालिका प्रदेशसभा सचिवालयसे सार्वजनिक करले बा ।

विशेषाधिकार समितिके निर्वाचन भर २:३० बजे हुइना सचिव देवबहादुर बोगटी जानकारी डेलै । पहिल चरणमे सक्कु समितिके सभापति पासेकल रहे । मने, चारमध्ये तीन समिति सभापति मन्त्री बनलपाछे रिक्त ठाउँमे निर्वाचनके मिति दुईचो टोकके सारल रहे ।

पहिलचो कुँवार ११ गते नामावली प्रकाशन कैके १२ गते निर्वाचनके तयारी करल रहे । उ बेला सहमति नैजुटलपाछे माघ १७ गते नामावली प्रकाशन कैके १८ गते औरै मिति टोकल रहे । उ मितिमे फेन निर्वाचन हुइ नैसकल । टेसरचो फागुन ३ गते नामावली प्रकाशन कैके ४ गतेके लाग मिति निर्धारण करल



बा । टिसरचो टोकल मितिमे भर निर्वाचनके तयारीमे जुटल बाटै ।

के-के बन्दी बाटै सभापति ?

११ पुसमे सत्ताह्द दल नेपाली कांग्रेस ओ नेकपा एमालेबीच विषयगत समितिके सभापतिमे भागबन्डा हुइल रहे । उक्त भागबन्डाके आधारमे नागरिक उन्मुक्ति पार्टीहे अर्थ विकास तथा प्राकृतिक स्रोत विकास समिति, एमालेहे सामाजिक विकास समिति, प्रमुख प्रतिपक्षी दल नेकपा माओहे केन्द्रहे सार्वजनिक लेखा समिति ओ नेपाली कांग्रेसहे विशेष समितिके सभापति लेना बाटै ।

विशेषाधिकार समिति कांग्रेसके भागमे परल रहे । उक्त समितिमे कांग्रेससे मधु भारती ओ तुलसी देवकोटाके नाउँ सिफारिस करल रहे । शुक्रके बैठल कांग्रेस संसदीय दलके बैठकसे देवकोटाहे सभापति बनैना निर्णय करल बा । अँट्वाकरे विशेषाधिकार समितिके सभापतिमे देवकोटा निर्वाचित हुइना बाटिन् ।

सत्ता गठबन्धनके भागबन्डामे माओवादी केन्द्रके भागमे परल सार्वजनिक लेखा समितिमे माओवादीके तीन सांसद बाटै । संसदीय दलके नेता मानबहादुर धामी, उपनेता अक्कल रावल ओ प्रमुख सचेतक गीतादेवी माल सदस्य रहल उक्त समितिमे रावल सभापति बन्ना करिब निश्चित रहल बा । माओवादी संसदीय दल भिटरके विवादके कारण औरै कौनो निर्णय नैहुइतसम्म रावलहे सार्वजनिक लेखा समितिके सभापति बनैना करिब तीन

सांसद सहमत हुइल बाटै ।

नागरिक उन्मुक्ति पार्टीके भागमे परल अर्थ विकास तथा प्राकृतिक स्रोत समितिमे नाउपाके घनश्याम चौधरी अकली सदस्य रहल बाटै । उहाँ संसदीय दलके नेता समेत हुइत । अर्थ विकास तथा प्राकृतिक स्रोत समितिमे उहीसे आधे सभापति होसेकल चौधरी आर्थिक मामिला मन्त्री नियुक्त हुइलपाछे समिति सभापतिसे हटल रहि । अब्बे फेनसे चौधरी सभापति बन्ना निश्चित रहल बा ।

नेकपा एमालेके भागबन्डामे परल सामाजिक विकास समितिमे एमालेके ओरसे धर्मराज पाठक अकली सांसद बाटै । उक्त समितिके नेतृत्व पाठक कैना करिब निश्चित रहल बा ।

सभापतिहे मन्त्री अवसर

सुदूरपश्चिम प्रदेशके चारठो विषयगत समितिके निर्वाचन होके सभापति चयन हुइलेसे फेन अबबे उ समिति ज्येष्ठ सदस्यके भरमे चल्ती रहल बा । विधायन तथा प्रदेश मामिला समितिके सभापतिमे नेपाली कांग्रेसके दिवानसिंह विष्ट, सार्वजनिक लेखा समितिके सभापतिमे एमालेके वीर बहादुर थापा, अर्थ विकास तथा प्राकृतिक स्रोत समितिके सभापतिमे नागरिक उन्मुक्ति पार्टीके घनश्याम चौधरी ओ सामाजिक विकास समितिके सभापतिमे नेकपा एकीकृत समाजवादीके माया पन्त निर्वाचित हुइल रही ।

मने, अब्बे विधायन तथा प्रदेश मामिला समितिबाहेक अन्य सक्कु समिति

ज्येष्ठ सदस्यके भरमे चल्ती रहल बा । पुस २५ गते अक्के दिन सक्कु समितिके सभापति निर्वाचित होके सभामुख भीम भण्डारी शपथ ग्रहण कराइल रहि । मने, ओकरपाछे समिति सभापतिहे मन्त्रीके अवसर आइ लागलपाछे सुदूरपश्चिमके समिति ज्येष्ठ सदस्यके भरमे चले लागल हो ।

पुस २५ अर्थ विकास तथा प्राकृतिक स्रोत समितिके सभापति हुइल नागरिक उन्मुक्ति पार्टी संसदीय दलके नेता घनश्याम चौधरी २ महिना किल सभापतिके जिम्मेवारीमे रहल रहि ।

उहाँ चैत्र २५ गते कमलबहादुर शाह नेतृत्वके सरकारके आर्थिक मामिला मन्त्रालयके जिम्मेवारी पाइल रहि । समितिके सभापति अर्थमन्त्रीमे नियुक्त हुइलपाछे उक्त समिति ज्येष्ठ सदस्य मानबहादुर रावलके नेतृत्वमे चले लागल । पुस २५ मे निर्वाचन हुइनासे पहिले फेन उक्त समिति ज्येष्ठ सदस्य रावलके नेतृत्वमे रहे ।

सार्वजनिक लेखा समितिके सभापतिमे प्रमुख प्रतिपक्षी दलके हैसियतमे निर्वाचित हुइल वीरबहादुर थापा कांग्रेस एमाले गठबन्धन हुइलपाछे मन्त्री हुइलै । उहाँ नेकपा एकीकृत समाजवादी संसदीय दलके नेता दीर्घ बहादुर सोडारी नेतृत्वके सरकारमे सहभागी हुइल रहि । (बाँकी ३ पेजमे)



पहुरा समाचारदाता

टीकापुर, २ फागुन । प्रणय दिवसके अवसर पारके टीकापुरमे गुलाब लगैना काम सुरू हुइल बा ।

सुदूरपश्चिम प्रदेश सरकारके उद्योग पर्यटन वन तथा वातावरणमन्त्री लक्ष्मणकिशोर चौधरी नगरपालिकाके अँगनामे गुलाब लगाके अभियानके शुभारम्भ करल हुइत । मन्त्री चौधरी पर्यटकीय क्षेत्र टीकापुरहे गुलाबके शहर बनैना नगरपालिकाके कामसे प्रदेशके फेन गौरव बहल ओ मन्त्रालयके ओरसे सहयोग कैना प्रतिवद्धता जनैलै ।

'गुलाब फुल्ला टीकापुर पार्क'हे संरक्षण कैना ओ टीकापुर पार्कजस्टे बजारमे फेन गुलाब फुलाइ परल' मन्त्री चौधरी कहलै, 'प्रदेशके वन मन्त्रालयसे १० हजार फलफूल ओ शोभायुक्त विरुवा

उपलब्ध कैना प्रतिवद्धता करटुं ।'

प्रदेश सभा सदस्य ललिता सुनार फेन प्रेम दिवसमे सुरू हुइल गुलाब लगैना अभियान प्रेमपूर्वक आधे बहना अपेक्षा करली । टीकापुरके शहरी क्षेत्रमे गुलाब फुलाइक लाग टमान विद्यालय, व्यापारिक फर्महे जिम्मा लगाइल बा ।

गुलाबके शहर बनैना योजनासे व्यवसायीहूके उत्साहित हुइल बाटै । होटल व्यवसायी कृष्ण न्यौपाने बहुजाति, बहुभाषी टीकापुरमे गुलाबके प्रवर्धनसे जातजातीबिच आत्मियता बहना अपेक्षा व्यक्त करलै । औरै व्यवसायी टीकाराम जोशी गुलाबके फूलक प्रवर्धन कैके टीकापुर ट्रन्डमे नैहोके मेलमिलाप ओ शान्ति रहल बा कना डेखाइ सेकना बटैलै । (बाँकी ३ पेजमे)

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्के, पेट दुस्के समस्याको उपचार
- ज्वरो आउने, टाउको दुस्के तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308
कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२९२७२७, ९७६९९३२१०५

प्रजातन्त्रको सम्मान गरौं

- राज्य शक्तिको स्रोत जनता हुन्,
 - निर्वाचित प्रतिनिधिले शासन गर्ने प्रक्रिया प्रजातान्त्रिक पद्धति हो,
 - आवधिक निर्वाचन प्रजातन्त्रको आधारस्तम्भ हो,
 - नागरिक सर्वोच्चता, स्वतन्त्रता र समानता प्रजातन्त्रका आधारशिला हुन्,
 - प्रजातन्त्रमा मौलिक हक र मानवअधिकारको संरक्षण हुन्छ,
 - कानूनी शासन प्रजातन्त्रको अनिवार्य शर्त हो,
 - शासकीय क्रियाकलापमा नागरिक सहभागिता र प्रतिनिधित्व सुनिश्चित गरौं,
 - सामाजिक न्याय र सामाजिक सुरक्षा कायम गरौं,
 - सभ्य, सुसंस्कृत र समुन्नत राष्ट्र निर्माणमा सबैले हातेमालो गरौं,
- प्रजातन्त्रको सम्मान गरौं, प्रजातान्त्रिक संस्कृतिको सम्बर्द्धन गरौं ।



नेपाल सरकार
विज्ञापन बोर्ड

स्माईल चौधरीसे प्रकाशित

सतपाढक : प्रेम चौधरी (९८४८४२२१०७)

कार्यकारी सतपाढक : राम दहिल (९८४८४९४५१८)

भाषा सल्लाहकार : दिलबहादुर चौधरी

पहुडा सतपाढक : कृष्णराज सर्वहारी

काबूली सल्लाहकार : अधिवक्ता जोहारीलाल चौधरी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

हसुलिया शाखा: नरेन्द्र चौधरी (९८४८५४३०३६)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समेजी अफसेट प्रेस, बेहडी, धनगढी

संधियारको नाममा जारी १५ दिने सूचना ।

यस उपमहानगरपालिकाको वडा नम्बर ८ कान्तिपुरटोल किता नं. १३७५ क्षेत्रफल १७९ वर्गमिटरमा भवन निर्माण गर्ने घरधनी श्री उन्नती भण्डारीले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पुर्व: पार्वतीकुमारी मल्ल	पश्चिम: सडक
उत्तर: मनकला चलाउने	दक्षिण: चक्रराज नाथ

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

संधियारको नाममा जारी १५ दिने सूचना ।

यस नगरपालिकाको वडा नम्बर ३ किता नं. २२८, २२९ क्षेत्रफल २०४ वर्गमिटरमा भवन निर्माण गर्ने घरधनी श्री शेरबहादुर देउवाले यस नपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पुर्व: सडक	पश्चिम: सडक
उत्तर: हरिचन्द्र भट्ट	दक्षिण: प्रेमसागर भट्ट

गोदावरी नगरपालिका

नगर कार्यपालिकाको कार्यालय, अत्तरिया, कैलाली

चौधरी फेसन टेलर्समे विशेष छुट

हमार यहाँ जौनफे मेरिक कोटपाईन्ट, सर्ट, आसकोट, दाउरा सुखाल, जुहारी कोट, टाई, टोपी पैनाके साथे स्कूल ड्रेस, क्याम्पस ड्रेस, निजामती कर्मचारीके ड्रेस तथा थान कपडा सुपथ मोलमे विक्री कैनाके साथे सिलाई फे करजाइठ ।

प्रो. विष्णु चौधरी (९८४८४७१३४७)

रेडिमेन्ट कोटपाईन्ट तथा क्याम्पस ड्रेस कोटपाईन्ट मात्र रु. ३८५०१- मे

चौधरी फेसन टेलर्स

धनगढी-१, बुद्धमार्ग, कैलाली (जिप्रका पुल नजिक)

हमार नयाँ शाखा धनगढी-७, मोतीचोकमे खुलल सहर्ष जानकारी कराइति ।

नोट : हमार यहाँ इण्डियाबरेलीको दक्ष कलीगबहुकनसे कोटपाईन्ट सुपथ मोलमे सिलाई करटी रहल ग्राहक वगैहिकनहे सहर्ष जानकारी कराइटी ।

डिवश ड्राईभिङ सेन्टर

दक्ष चालक बना सक्नु सैद्धान्तिक तथा व्यवहारिक ज्ञान देना प्रयास हमार, सफलता अपनैके

सीप सिक्की, स्वरोजगार बनी विद्यार्थी ओ ग्रुपमे अउईयाहुकनहे विशेष छुटसहित...

हमार यहाँ दक्ष प्रशिक्षकहुकनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथे फोटोग्राफीके सुविधा समेत उपलब्ध बा ।

नोट: साथे दुरसे अउईया विद्यार्थीके लाग बेहना व्यवस्था समेत उपलब्ध बा । समयमे सक्नु सिकाव विद्यार्थीहुकनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

प्रिय पाठकवर्ग, पहुरा मिडिया प्रालिसे सञ्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायत अन्य जनजातिनके आवाज हमार पहिला प्राथमिकता हो । अपन मनमे लागल उकुसमुकुस बाट अपननेनके फे लिख्के पठाइ सेकि । अपनके विचार लम्मा हुइ परठ कना नइ हो । आइ कलम पक्ति, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ । -सम्पादक

कम्युनिस्ट एकता ओ सम्भावना

माघ २७ मे एमाले महासचिव शंकर पोखरेल सामाजिक सञ्जाल फेसबुकमे स्टेटस लेख्लै: 'माओवादी नेता वर्षमान पुनसँग पोखरेलके संवादहे पुन अनर्थ हुइना मेरिक सार्वजनिक करलै । यिहिनसे अनौपचारिक संवाद करना फेन जोखिम हुइना डेखाइल । वर्षमान पुनसँग किल नैहोके परलेसे प्रचण्डसँग फेन वार्ता हुइना करल बा ।' पोखरेल अत्रेमे नैरुख्लै । पुनसँगके संवाद वामपन्थी दलके बिच एकताके लाग करेपरना संवादके एक रूप फेन टे रहे सेकि ? पहिले कपार पिटके एकता करके नैटिकल । आब कमसेकम पार्टीके समर्थक, कार्यकर्ताके पक्तिमे लम्मा संवाद करटि ओ मित्रता करटि जाइ सेकल अइसिन एकता सम्भव फेन रहे सेकठ कना बुझे परठ कि नै ? उहाँ राष्ट्रिय शक्तिके खोचोबारे अपन लम्मा समयसे करटि रहल अपिलके सेरोफेरोमे वामपन्थीके बिच सहकार्य ओ एकताके सम्भावना रहल प्रस्ट संकेत करले बटै । यी स्टेटस अइना आगे एक समाचार बिजुलीपत्रमे देखा परल रहे । माओवादी केन्द्रके नेता वर्षमान पुन दुई तिहाइके दम्भ देखैना एमाले नेता शंकर पोखरेल आब विधेयक पारित करैना गुहार मागटै कहिके उ समाचारमे व्यक्त करल रहे ।

ओकर बिहान, २८ माघमे जनकपुर पुगल माओवादी अध्यक्ष प्रचण्ड केपी ओली नेतृत्वमे रहटसम एमालेसँग एकता नैहुइना कना अभिव्यक्ति डेलै । यकर अन्त्यमे फेन एमाले माओवादीसमेतके वामपन्थी दल (कम्युनिस्ट पार्टीके सन्दर्भमे) एकता आवश्यक टे बा मने एमालेके अध्यक्ष ओलीके मनसाय या व्यवहार ओकर लाग बाधक बा कना हो । अर्थात् प्रचण्डहे फेन लागल बा, केपी ओली तयार हुइना हो कलेसे एकता करि । शंकरहे फेन लागल बा शक्ति आर्जन करना हो कलेसे कम्युनिस्ट पार्टीहे मिलाके एक पार्टी बनाइ । कुछ दिनआगे प्राध्यापक कृष्ण पोखरेल कम्युनिस्ट पार्टीहे मिलाइक लाग विद्या भण्डारी राजनीतिमे अइना हो कलेसे उ मजा रना आशयसहितके मन्तव्य ढरले रहै । अर्थात् नेकपा एमाले ओ माओवादी केन्द्रके नेतृत्व फेन ओ वामपन्थी भुकाव ढरना या कम्युनिस्ट पार्टीरूसँग लगे रहल नागरिक समाज फेन यी पार्टीके बिचके एकताके पक्षमे बा । अइसिके हेरलेसे यी दुई भारी कम्युनिस्ट पार्टीके बिच एकता ओ सहकार्यके लाग दलके नेतृत्वसे दबाब महसुस करल बुझे सेक्जाइ । आजके आलेखमे नेपालमे कम्युनिस्ट पार्टीके बिचके एकताके राजनीतिक महत्व, औचित्य ओ सम्भावनाके विषयमे छलफल करल बा ।

कांग्रेसके काध ओ कास

नेपालके राजनीतिमे उदारवादी विचारधाराहे समर्थन करना ओ बेलायती मोडलके संसदीय लोकतन्त्रहे मार्गदर्शक मन्ना दलके रूपमे नेपाली कांग्रेसके लगभग एकलौटी स्विकारोक्ति बा । यकर सारमे व्यक्तिगत स्वतन्त्रता ओ स्वच्छन्द बजार अर्थतन्त्रप्रतिके विश्वास रहल बा । यद्यपि बिपी कोइराला मार्क्सवादके प्रभाव स्वीकार करटि समाजवादहे अपन आर्थिक विकासके उगारके रूपमे मानल रहे । उहिनहे अब्बेक कांग्रेस सक्कु रूपमे परित्याग करले बा । यहोर लेनिन ओ माओके प्रयोगहे अनुकरण करल मार्क्सवादी विचारधारा नेपालके राजनीतिमे नेपाली

कांग्रेसके विचार ओ राजनीतिके विकल्पमे समानान्तर रूपमे २००७ साल आगेसे आकर्षणके विषय बनल बा । खास कैके पञ्चायतविरोधी संघर्षके समयमे कम्युनिस्टसे करल निरन्तरके संगठन निर्माण ओ विस्तारके प्रभावसहित २०४८ मे आके कम्युनिस्ट प्रभावकारी रूपमे राष्ट्रिय राजनीतिमे उपस्थित हुइल रहे । २०४७ के अन्तरिम सरकारमे कांग्रेसके नेतृत्वमे सरकारमे गैल कम्युनिस्ट २०५१ मे एकल सरकार बनैना सफल हुइल । ओकरपाछे भर कम्युनिस्ट नेतृत्वमे टमान चो सरकार बनल बा । सँग कांग्रेसके नेतृत्वके सरकारमे कम्युनिस्ट सामेल किल हुइल नैहो कम्युनिस्टके नेतृत्वमे कांग्रेस फेन सामेल होके रागेपाटे सरकार बनल बा । अइसिके नेपाली राजनीतिके वैचारिकीहे धुमिल ओ धुमैलो बनाडेले बा । यी दुईसे प्रतिनिधित्व करना

क्रोनी पुँजीपति ओ राष्ट्रिय पुँजीपति वर्गके उच्च तह कांग्रेस ओ एमालेसे (प्रधानमन्त्री हुइल बेला प्रचण्डसे) जा जत्रा सेकि फाइदा उठैना काममे लिप्त बा । यिहिनसे राजनीतिक शक्तिहे भ्रष्टीकरण करना ओ भृत्यतन्त्रसँग मिलके स्रोतके दोहन करना समग्र राज्यसंरचनाहे परिचालित करना बिचौलिया वर्गहे जन्म डेहल बा । यी अइसिन अवस्था हो, यकर आर्थिक विकास ओ सुशासनहे अवरुद्ध करल बा । समग्र अर्थतन्त्रहे चलायमान करैना आधारभूत नीतिगत ओ कानुनी व्यवस्था विकास करे रोकल बा । यकर प्रभाव हो कांग्रेस ओ कम्युनिस्टमे परम्परासे विभाजित हुइटि आइल जनमत निराश ओ आक्रोशित होके स्वतन्त्र व्यक्ति ओ नयाँ उत्तेजक शक्तिसँग लोभिएल बा । यकर फेन थप राजनीतिक विकृति निम्त्याइल बा ।

उदारवादी ओ साम्यावादी विचारके बिच एक मेरिक सहवास होके वर्णशंकर विचार विकास हुइल ओ अब्बेक राजनीति उहिनसे चलटिरहल जस्टे डेखाइठ । २०६३ यहोर टे नेपालके कम्युनिस्ट पार्टीके घटक समावेश नैहुइल एक फेन सरकार बनल नैहो । सर्सर्ती हेरलेसे यी नेपालके कम्युनिस्ट बलशाली रहल प्रमाण जस्टे डेखाइठ । यथार्थमे यिहिनसे कांग्रेसहे टे खास फरक परल नैहो कम्युनिस्टहे भर अपन आधारभूत विचारसे विचलित कराके वर्तमान पुँजीवादी ढाँचाके अर्थराजनीतिहे निरन्तरता डेना ओ संसदीय मोडलके राजनीतिक प्रणालीहे बलगर बनैनाके सीमित हुइना खतरा बहैले बा ।

कबु कांग्रेसके काँधमे कबु कांग्रेसके काखमे बैठल सत्ताके सुखभोगमे लागल कम्युनिस्टसे आसन संकटहे अनदेखा करल बा । बिचमे एमाले माओवादी एकता होके बनल नेकपा तीन वर्षमे भस्कल । यी दल अब्बे फेन एक औरहे कांग्रेससँग मिले नैडेके फाइदा लेना दाउमे बा । यकर लाग कांग्रेसके राजनीतिसँग सम्भौता कैके यि अपन वास्तविक अनुहारमे अनेक रंग पोतके विरूप बनल पत्ता पैले नैहो । कांग्रेस लिबरल विचारके मध्य दक्षिणपन्थी उगारमे अग्रसर बा ओ कम्युनिस्टसे कमसेकम मध्यवामपन्थके देवे ढल्कुवा उगार लेके किल अइनके अलग पहिचान ओ अस्तित्व बनठ कना बाट नेताहुके बुझे चाहल नैहो । अइने जा-जत्रा अब्बे शक्ति जोगाइल बा उ अब्बेक समयके मुद्दाहे सम्बोधन कैके से इतिहासके ब्याज पाके ढेर टिकल हो कना फेन अइनके चेतल जस्टे नैहो । वामपन्थी (कम्युनिस्ट) एकताके बाट करना हो कलेसे उ प्रस्टसँग

वैचारिक धारमे आधारित हुइ परठ ओ उहिनसे देवे ढल्कुवा संसदीय राजनीतिके कोस लेजाइ कलेसे किल दीर्घकालीन रूपमे नेपाली समाजहे प्रतिनिधित्व करना ओ समाज रूपान्तरणके उगारमे नेतृत्व करे सेकि ।

सम्भावना

कम्युनिस्ट एकताके सन्दर्भमे माओवादी अध्यक्ष प्रचण्ड ओ एमाले महासचिव पोखरेलके अभिव्यक्तिसे नेपाली समाजमे भिन्नेभिन्ने विकास हुइल कुछ प्रवृत्तिओर संकेत करठ । पहिल हो, एकऔरहे निषेध करटि आघे बहाइ चहलेसे फेन यी दुई दलके विकासके कुछ समान ऐतिहासिक ओ विचारधारात्मक प्रवृत्ति बा । दुनु दलके आधार उहाँहुकनहे लेके माओ विचारधारा अनुकूलके समाज रूपान्तरणके क्रान्तिकारी विचारसे प्रशिक्षित जनसमुदायके आकांक्षासँग जोरल

रहे । भापाली किसान विद्रोहके जगमे जनवादी गणतन्त्र स्थापनाके उगारमे नैगल तत्कालीन मालेके संगठनके आधार बनल हो । अस्टेक भापाली या माले २०४५ वरपरसे संसदीय उदारवादके उगार लेहे लागलपाछे खाली होके जनमतके उपरोक्त क्रान्तिकारी विचारके ठाउँ भरके २०५१ मे माओवादीसे जनयुद्ध सुरु करल ओ ओकर आधारमे उहाँहुकनके जनआधार बनल रहे । २०६३ सालपाछे माओवादीसे फेन आधारभूत रूपमे एमालेके उगार गैल बा । टबेभारे यी दुनु दलके बिच आधारभूत वैचारिक भिन्नता देखा नैपरठ ।

२०४७ यहोर बहुदलीय जनवादके रूपमे अपन राजनीतिक उगारहे संसदीय उदारवाद सापेक्ष विकास करल एमालेसे कांग्रेसके विकल्पमे नेपालके मध्यम तथा निम्न पुँजीवादी सहरिया वर्ग, सहरिया गरिब ओ गाउँके व्यापक किसान समुदायहे वरपर गोलबन्द करले रहे । ढिरेसे गाउँक आधारभूत श्रमिकके ध्यान माओवादीओर गैल ओ एमालेके शक्ति गाउँमे छोट पुँजीपति ओ मध्यम किसान होके गाउँके परम्परागत शक्ति सम्भ्रान्तमे सरटि गैल । यहोर सहरिया मध्यम वर्ग होके उच्च वर्गके एक हिस्सा ओ २०४८ पाछेक नवउदारवादी अर्थनीतिसे फाइदा लेहल और तफ्का फेन एमालेके लगे पुगल । स्वयम् एमाले पंक्तिके वर्गोत्थान होके एमालेके नयाँ वर्ग आधार तयार हुइल । वास्तविक प्रतिनिधित्वके अभावमे अब्बे फेन श्रमिक वर्ग चलायमान अवस्थामे अपन मत व्यक्त करल हो आशावादी नजरसे भर कम्युनिस्टओर हेरठ मने पूरा विश्वास करे फेन नैसेकठ । सहरियासे गाउँके

विचार भलक सुवेदी

मध्यमवर्ग एमाले ओ कांग्रेसमे विभाजित बा । आक्रहे छोट हिस्सा माओवादीसँग बा । सीमित संख्यामे रहल परम्परागत सत्ता सम्भ्रान्त ज्ञानेन्द्र शाहसे लेके केपी ओलीसम ओ शेरबहादुरसे गगन थापासम अपन प्रतिनिधित्वके खोजीमे भौँतारल बा ।

क्रोनी पुँजीपति ओ राष्ट्रिय पुँजीपति वर्गके उच्च तह कांग्रेस ओ एमालेसे (प्रधानमन्त्री हुइल बेला प्रचण्डसे) जा जत्रा सेकि फाइदा उठैना काममे लिप्त बा । यिहिनसे राजनीतिक शक्तिहे भ्रष्टीकरण करना ओ भृत्यतन्त्रसँग मिलके स्रोतके दोहन करना समग्र राज्यसंरचनाहे परिचालित करना बिचौलिया वर्गहे जन्म डेहल बा । यी अइसिन अवस्था हो, यकर आर्थिक विकास ओ सुशासनहे अवरुद्ध करल बा । समग्र अर्थतन्त्रहे चलायमान करैना आधारभूत नीतिगत ओ कानुनी व्यवस्था विकास करे रोकल बा । यकर प्रभाव हो कांग्रेस ओ कम्युनिस्टमे परम्परासे विभाजित हुइटि आइल जनमत निराश ओ आक्रोशित होके स्वतन्त्र व्यक्ति ओ नयाँ उत्तेजक शक्तिसँग लोभिएल बा । यकर फेन थप राजनीतिक विकृति निम्त्याइल बा ।

यिहिनहे तोड्न कांग्रेस ओ कम्युनिस्टके बिच बन्टि भस्कटि करल गठबन्धनसे असम्भव बा । कमसेकम विगत १८ वर्षके सरकारके गतिविधिसे यिहे कहठ । अब्बेक आर्थिक स्थितिलतके एक कारण फेन यिहे बाँड्चुँट सरकार चलैना, एकऔरके काखमे बैठके भ्रष्ट तत्वहे संरक्षण करना गठबन्धन चरित्रमे निहित बा । आर्थिक विकासके लाग देखा परल संरचनागत अवरोधउपपर हस्तक्षेप करना मनोबल फेन यी अस्थिरता ओ गठबन्धनमे बा । यदि अइसिन मन्ना हो कलेसे प्राध्यापक कृष्ण पोखरेलसे कहल जस्टे समग्र नेपाली राजनीति मध्य वामपन्थी ओ मध्य दक्षिणपन्थी धुवीकरण हुइना उपयुक्त रहठ । अइसिन धुवीकरणमे एमाले ओ माओवादी केन्द्रके एकता सहजीकरण करे सेकठ । अन्त्यमे रहल विचारधारात्मक आधार ओ ऐतिहासिक लिंगेसीसे फेन एमाले माओवादी एकतापाछे बनना शक्ति दक्षिणपन्थओर ढल्कन सम्भव नैहो । कम्युनिस्ट धुवीकृत हुइटिकिल कांग्रेसके नेतृत्वमे मध्य दक्षिणपन्थी धुवीकरण अतिवार्य बा । अइसिन हुइलेसे देशके विश्वखिलित राजनीतिक शक्ति वितरणहे एकत्रित करना मद्दत पुगठ । अइसिन शक्तिसे अर्थराजनीतिक क्षेत्रमे देखा परल संरचनागत अवरोध छिम्ल ध्यान डेना सम्भव रहठ । टबेभारे कम्युनिस्ट एकताके सम्भावना बा । यकर लाग शंकर पोखरेल तल्लो तहसे अन्तर्क्रिया ओ संवाद सुरु करना उपयुक्त रहि । जेम्ने अन्य वामपन्थी शक्तिहे फेन सामेल करना प्रयास करे परठ । नेपालके पुँजीवादी विकासहे गति डेना, उत्पादन वृद्धि ओ रोजगारी बहैना राष्ट्रिय औद्योगिकीकरण विकास करटि समाजवादके आधार तयार पारेक लाग फेन यी उपयुक्त उगार हो ।

साभार: गोरखापत्र दैनिकसे

जरूरी टेलिफोनके प्रायोजक: हमार यहाँ बोडलर सुनिनके मासु सुपथ मोलमे मिलठ । सेवा कना मौका अवश्य देहूी । <i>नोट : भोजविहा, व्रतबन्धके लाग होम डेलिभरीके सुविधा बा ।</i> प्रो.रमेश चौधरी केभी मासु पसल बैयाबेहडी चौक, धनगढी कैलाली शाद उर्माव लगे मो. ९८११६३५६८० एक्जेलन्स नम्बर ९८२४६८९६१७, ९८५८४३७०१८, ९८१४६०८०५६, ९८१४६८०००६८, ९८१४६६६०२८५ प्रहरी अञ्चल प्रहरी कार्यालय ०९१- ४२९३०१ जिल्ला प्रहरी कार्यालय ०९१-४२९१५०,१०० वडा प्रहरी कार्यालय ०९१-४२९१५०,११०	ईप्रका अतरीया ०९१-४५०१९२ त्रिनागर प्रहरी चौकी ०९१-४२९१९३ जिल्ला प्रहरी कार्यालय ०९१-४२९१५३ ईप्रका मसुरिया ०९१-४०२०१४ ईप्रका चौमाला ०९१-६९२५७१ ईप्रका लक्की ०९१-४४०१९१ ईप्रका भजनी ०९१-४८०१९१ ईप्रका सुखड ०९१-४२९१६६ ईप्रका मालाखेती ०९१-४५०१९२ ईप्रका फल्टरे ०९१-६९०३३० ईप्रका हसुलिया ०९१-४२९१४५ ईप्रका पाण्डौन १७४९०१४९०४ सिमा प्रहरी चौकी बहुलिया ०९१-४२९२०६ ईप्रका टीकापुर०९१-४६०१९१ स.प्र.वल सिमासुरक्षा धनगढी ४२६१२८ बैक नेपाल राष्ट्र बैक ०९१-२९३२२ नवजिवन बैक ०९१-४२३६३३ कृषि विकास बैक ०९१-४२९१३३ मालिका विकास बैक०९१-४२३७३८ बैक अफ काठमाण्डौ ०९१-४२३३८६ बैक अफ एसिया ०९१-४२५६५०	नेपाल बलादेश बैक ०९१-४५७०८५ सिटिजन बैक ०९१-४२७४८५ कुमारी बैक ०९१-४२६०३८ सगराईज बैक ०९१-४२४८५० नेपाल इन्नेसमेन्ट बैक०९१-४२३७०६ एरएमबी बैक लि.०९१-४२९१९६ सरकारी कार्यालय जिल्ला प्रशासन .०९१-४२९१०१ जिल्ला विकास .०९१-४३३५६० नगरपालीका .०९१-४२९४२९ मालपोत.०९१-४२९२०१, नापी शाखा.०९१-४६०४०२ कृषि विकास .०९१-४२३२५५, भूमि सुधार.०९१-४२९२५४ जिल्ला हुनाक.०९१-४२९१५२, नेपाल बाल संगठन: ४३३६६५ अस्पताल सेती अञ्चल.०९१-४२९२७१ नवजिवन ०९१- ४२९२३३/४२९७३३ विजय मेडिकल हल धनगढी ०९१-४२३४३५ पद्मा धनगढी ०९१-४५०३५५ सेवा नर्सिङ होम अतरीया ०९१-४५०७१७ एक्जेलन्स मसुरिया १७४९०१८०८१ घोडाघोडी अस्पताल सुखड०९१-६९४७०७ टीकापुर अस्पताल ०९१-४६०१५०	दमकल १०१ नेपाल रेडक्रस सोसाईटी ०९१-४२९३३३ कैलाली उ.वा.संघ ४२९२३७, ४२३९७१ एम्बुलेन्स : ४२९६०० साप्ताहिक एम्बुलेन्स सेवा टीकापुर ९८४६५४७५० विद्युत : ४२९१४५ दिनेश मेडल ०९१-४२९३१२ होटल त्रिभोटी ०९१-४२३९८८/४२५३९१ जगदम्बा०९१-४२३५१०, बिा०९१-४२३७३३ तरुण ०९१-४२६६१३, सनलाईट०९१-४२९३६६ बल्ड लिंक धनगढी: ४२०१५१ बालुवाजा०९१-४२२८३०/४२७९१० नेपाल पत्रकार महासंघ :४२७९२२ शैक्षिक संस्था कैलाली बहुमुखी क्याम्पस ०९१-४२९२२३ सुबुरपछिमाञ्चल क्याम्पस ०९१-४२३११२ ऐश्वर्य बहुमुखी क्याम्पस ०९१-४२९०७९ राजनैतिक पार्टी नेपाली कांग्रेस कार्यालय : ४२७९१५ नेकपा (एमाले) कार्यालय : ४२७९०४ बसार्वाक काउन्टर धनगढी : ०९१-४२९२५२ एफ.एम दिनेश एफ एम ९३.८ मेगाहर्ज धनगढी: ०९१-४२६०७१
--	---	---	---

साहित्यिक फूलारिया

गजल

✍ महेश राम थारु प्यारा

कट्टा फटाहा बा ऊ, सब कुछ जन्ल बाटु
टभु फे सुट्टी कि कैक, मनसे मन्ल बाटु

गाउँ गाउँ डौकठा "मै किहुसे कम निहुइटु"
जाँर पिक सम्पति ओरारलिस सुन्ल बाटु

सर सहयोग करि ना यार, बहुत समस्या बा
काल्ही टिर्डेम कैक टग्लक सब गन्ल बाटु ।

बुद्धौली समझक सङ्ग रुडिस डाइबाबा
ऊ कठा, "हुकन् ट मै भगवान् मन्ल बाटु"

बारबर्दिया न.पा.-१०, बर्दिया

गजल

✍ राम पछलदंग्या अनुरागी

ठ्यार म्यार खल्लसे भग्रा गिरीस्टी कसिक चली
घरमक भारा फोर्ख गग्रा गिरीस्टी कसिक चली

कना त कथ ठर्वा जन्नीक भग्रा पैइरक आगी
ठर्व से यीहाँ जन्नी तग्रा गिरीस्टी कसिक चली

घरसे भर जाईटु कथ्या जन्नी बहनी काट कति
भर्वा भर आन्ख भग्रा गिरीस्टी कसिक चली

एक रथक दुईथो पैह्या कथ ठ्यार म्यार समाजम
ठ्यार म्यार बन्ख नग्रा गिरीस्टी कसिक चली

हेकुली-८, दाङ

मुक्तक

✍ रामकुमार चौधरी

ऐसिन गाह्र मैया हे फेन जुर सम्भलो
महिन हे आपन गोरक धुर सम्भलो

संका कर्ना तोहार बानी गजब लागल
चन्दन के टिका फेन सिन्दुर सम्भलो

मुक्तक

✍ अजराइल रामचरण कुस्मी

टु महिन डुरे डेख्ठो टे बिच्काठो कजे ।
मै टोहर अघे आईटु टे भास्काठो कजे ॥

ओई छेली असिन का जाडु बा मोरमे
मै टोहर लागे आईटु टे टास्काठो कजे ॥

संसदीय समितिके...

जेठ २७ गते सरकारमे सहभागी हुइल थापा असार २० गते राजीनामा डेटी बाहर हुइल रहित । आघेक सरकारमे उद्योग पर्यटन वन तथा वातावरण मन्त्रीके जिम्मेवारी पाइल थापा अब्बे भूमि व्यवस्था कृषि तथा सहकारी मन्त्रीके जिम्मेवारी पैले बाटै । उहाँ मन्त्री बनेबर उहाँ सभापति रहल समिति अब्बे ज्येष्ठ सदस्य विक्रमसिंह धामी नेतृत्व करटी रहल बाटै ।

सामाजिक विकास समिति छोरके मन्त्री हुइल नेकपा एकीकृत समाजवादीके माया पन्त अब्बे न मन्त्री हुइटी न टे समिति सभापति । जेठ २८ गते बिना

विभागीय मन्त्री नियुक्त हुइल पन्त सावन १८ गतेसम रहल रही ।

मुख्यमन्त्री दीर्घ सोडारी मन्त्रीमे नियुक्त करलपाछे सभापति पद गुमाइल पन्त मुख्यमन्त्री सोडारी राजीनामे डेहलपाछे मन्त्री पद फेन गुमेली । पन्तसे नेतृत्व करल समिति फेन ज्येष्ठ सदस्य शिवराज भट्टके नेतृत्वमे चल्ती रहल बा । कुछ समय आघेसम अपनहे सभापति रहल समितिके अब्बे पन्त सदस्य रहल बाटै ।

विधायन तथा प्रदेश मामिला समिति बाहेक सक्कु ज्येष्ठ सदस्यके भरमे बावै । अँट्वावरके समितिके निर्वाचन हुइलपाछे डोसरचो समिति नेतृत्व पैना बावै ।

टीकापुरहे गुलाबी...

टीकापुर नगरपालिकाके गुलाबी शहर अभियानमे सुदूरपश्चिम प्रदेश सरकारके सामाजिक विकास मन्त्रालयसे पाँच लाख सहयोग मिलल बा । नगरपालिकासे मुख्य शहरके एक हजार ६ सय मिटर लम्बाइके सडकके डुनु ओर क्यारीहे तारबार कैके २७ ठो समूहहे बँटले बा । आपन जिम्मामे परल क्यारीमे विद्यालय, संघ संस्था ओ व्यापारिक फर्म गुलाबके टेल्वा किनके लगैना ओ बहैना

जिम्मा लेले बाटै । क्यारीमे ८० सेन्टिमिटरके फरकमे डुई लहरमे बिरुवा लगाजैटी बा । अइसीक लगैलेसे इ क्षेत्रमे आठ हजार बिरुवा लगना बावै ।

५० से ढेर प्रजातिके गुलाब फुल्ना टीकापुर पार्कके कारण टीकापुर पर्यटकीय शहर मानजाइत् । टीकापुर पार्कमे बरसमे डुई लाखसे ढेर पर्यटक घुमे अइना करल बाटै । टीकापुर नगरपालिकाहे गुलाबके शहरके रूपमे चिन्हाइ लागल नगर प्रमुख रामलाल डुँगौरा थारुके कहाइ रहल बा ।

"लैंगिक समानताके लाग समान सोच ओ व्यवहार: समृद्धिके आधार"

संधियारको नाममा जारी १५ दिने सूचना ।

यस उपमहानगरपालिकाको वडा नम्बर ३ बडहरा कित्ता नं. ७८८ क्षेत्रफल १६९.३२ वर्गमिटरमा भवन निर्माण गर्न घरधनी श्री शारदाकुमारी महता थापाले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबै प्रमाणसहित नगरपालिकामा उजुर गर्न सूचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण
पुर्व: सडक पश्चिम: अशोकबहादुर चन्द
उत्तर: सडक दक्षिण: रेखा पाण्डेय



धनगढी उपमहानगरपालिका

नगर कार्यपालिकाको कार्यालय, धनगढी, कैलाली

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्झौता गरेर मात्रै काममा लागौं र लगाऔं ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १७,३००/- अनिवार्य रूपमा कायम गरौं/गर्नाऔं ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔं, लैगिक हिंसाको अन्त्य गरौं ।
- बालश्रम कानूनी रूपमा दण्डनिय अपराध हो । बालश्रम नगरौं/नगराऔं ।
- श्रम अडिट प्रत्येक वर्षको पौष मसान्तभित्र अनिवार्य रूपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौं व्यवसायजन्य रोग लाग्नबाट बचौं ।
- श्रम ऐन, २०६४ र नियमावली, २०७५ को पूर्णरूपमा कार्यान्वयन गरौं ।
- वैदेशिक रोजगारीमा जाँदा अनिवार्यरूपमा श्रम स्वीकृति गरेर जाऔं ।




श्रम तथा रोजगार कार्यालय

धनगढी, कैलाली

साप्ताहिक बाल स्तम्भ

आरुबी चौधरी, कक्षा: ४
बालबिहानी इंग्लिस बोर्डिंग स्कूल
धनगढी, कैलाली



अरपिता कुशमी, कक्षा: ४
बालबिहानी इंग्लिस बोर्डिंग स्कूल
धनगढी, कैलाली



NISARGA
Hospital & Research Center Pvt. Ltd.



सिनियर न्युरोलोजिष्टद्वारा

प्यारालाईसिस, मृगी र टाउको सम्बन्धी समस्याको उपचार

चेक जाँच हुने समस्याहरू

- प्यारालाईसिस भएका बिरामी
- हात खुट्टा काप्ने वा कमकम गर्ने
- मृगी छारे रोगको समस्या भएको बिरामी
- टाउको दुख्ने समस्या भएका बिरामी
- Parkinson रोग वा Movement Disorder
- चक्कर लाग्ने समस्या
- बिर्सिने समस्या



डा. सुमन भट्टराई
MBBS, MD (Neurology)
National Neuro Center, NMC No. 6969
सिनियर न्युरोलोजिष्ट

डाक्टर आउने मिति

माघ २६ गते, शनिवार

आफ्नो नाम दर्ता गरी दुक्क हल्लोस !

९ हसनपुर, धनगढी-५, कैलाली, नेपाल

९०१-५२७०००/०१/०२, ९८६६८०१००, ९८०४६००७४५

nisargahospitalnepal@gmail.com | nisargahospitalnepal



कार्यसम्पादन क्षमता बहैटी सुदूरपश्चिम सरकार

सडक निर्माण सुस्त

पहुरा समाचारदाता

धनगढी, २ फागुन । राष्ट्रिय प्राकृतिक स्रोत तथा वित्त आयोगले देशभरकै ७६० ठो सरकारकै आर्थिक बरस २०८०/८१ के कार्यसम्पादन मूल्यांकनकै नतिजा सार्वजनिक करले बा । आघेक बरसकै तुलनामे इ बरस स्थानीय सरकारकै कार्यसम्पादन क्षमता बहल डेखाइल बा ।

सुदूरपश्चिम प्रदेश पहिल

राष्ट्रिय प्राकृतिक स्रोत तथा वित्त आयोगसे सार्वजनिक करल कार्यसम्पादन मूल्यांकनमे सुदूरपश्चिम प्रदेश इ बरस पहिल हुइल बा । सुदूरपश्चिम ५१.६ प्रतिशत अक्त पैले बा । आव २०७९ ओ ८० के मूल्यांकनमे सुदूरपश्चिम पाँचौ स्थानमे रहे । आघेकचो पहिल हुइल कोशी प्रदेश ५०.९ अंक प्राप्त कैके दुसरा, ४५.६ अंक पाइल बागमती तिसर, ४१.६ अंक पाइल कर्णाली चौथो, ४०.८ अंक पाइल गण्डकी पाँचौ, ३५.९ अंक पाइल लुम्बिनी छैटौ ओ जम्मा ३० अंक पाइल मधेश पुछारमे परल बा ।

पालिकामे अमरगढी पहिल

सार्वजनिक नतिजा अनुसार सुदूरपश्चिम प्रदेशमे सबसे ढेर अंक प्राप्त कैके अमरगढी नगरपालिका पहिल हुइल बा । अमरगढी ८१.७ अंक प्राप्त करले बा । ७४.२ अंक प्राप्त कैके नौगाड गाउँपालिका दुसरा ओ ६४.७ अंक प्राप्त



कैके भीमदत्त नगरपालिका तिसर हुइल बावै । प्रदेशभर पुछारमे पर्ना चुरे गाउँपालिका, मोहन्याल गाउँपालिका ओ बेलडाँडी गाउँपालिका रहल बावै ।

कैलालीमे धनगढी उत्कृष्ट

कैलालीमे इ बरस सबसे ढेर अंक धनगढी उपमहानगरपालिका प्राप्त करले बा । धनगढी इ बरस ६३.३ प्रतिशत अंक पैले बा । डोसरमे जानकी गाउँपालिका ६३.१ अंक, टेसरमे बर्दगोरिया गाउँपालिका ६२.७ अंक, चौथोमे घोडाघोडी नगरपालिका ६१.७ अंक प्राप्त करले बा । आघे बरस जिल्लामे पहिल हुइल गोदावरी नगरपालिका इ बरस ५८.७ अंक प्राप्त कैके पाँचौ स्थानमे रहल बा । क्रमशः कैलारी गाउँपालिका ५४.६, टीकापुर नगरपालिका ५२.७, जोशीपुर गाउँपालिका ५०.४, भजनी नगरपालिका

४७.१ ओ गौरीगंगा नगरपालिका ४७ अक्त प्राप्त करले बावै ।

पुछारमे परल मध्ये लम्कीचुहा नगरपालिका ४४.४ अंक, मोहन्याल गाउँपालिका ४०.५ अंक ओ चुरे गाउँपालिका ३९.२ अक्त प्राप्त करले बा । आघेक बरस जिल्लामे सबसे पुछारमे परल गौरीगंगा १० औँ स्थानमे परल बा कलेसे पुछारसे दुसरामे परल लम्कीचुहा इ बेर पहाडी गाउँपालिका चुरे ओ मोहन्यालसे आघे डेखल बा । आव २०७९/८० के मूल्यांकनमे गोदावरी, घोडाघोडी नगरपालिका ओ कैलारी गाउँपालिका किल ४० अंक कटाइलमे इ बरस चुरे ओ मोहन्यालबाहेक सक्कु पालिका ४० अंक कटैले बाटै । वित्त आयोगसे न्यूनतम शुत्रमे आधारित ओ कार्यसम्पादनके आधारमे वित्तीय समानीकरण अनुदान निर्धारण हुइना

हुइल ओरसे पालिकाके लाग महत्वपूर्ण हुइना आयोगके कहाइ रहल बा ।

पालिकासे लानल नया कानून

कैलालीके आठ पालिका चालु आव २०८१/८२ के हिउँदे सभासे नया कानून लन्ले बावै । टीकापुर नगरपालिकासे बरघररभलमनसा प्रणाली व्यवस्थापन कैना बनल विधेयक ओ सवारी यातायात विधेयक पारित करले बा । जानकी गाउँपालिकासे स्थानीय बजार व्यवस्थापन तथा अनुगमन विधेयक पारित करले बा । भजनी नगरपालिकासे वनजंगल तथा वातावरण संरक्षणसम्बन्धी विधेयक, गोदावरी नगरपालिकासे सुरक्षित मातृत्व तथा प्रजनन अधिकार ऐन पारित करले बा । बर्दगोरिया गाउँपालिकासे नगर प्रहरी ऐन लन्ले बा ।

मोहन्याल गाउँपालिकाके युवा परिषद् विधेयक २०८१ ओ धुलीकोटके ऐतिहासिक तथा पुरातात्त्विक सम्पदा संरक्षण कार्यविधि पारित करले बा । जोशीपुर गाउँपालिकाके सभा माघ २९ गते सुरु हुइल बा कलेसे पहिल दिन दिसाजन्य लेदो व्यवस्थापन ऐन, खानेपानी सरसफाई तथा स्वच्छता ऐन, वातावरण तथा प्राकृतिक स्रोत संरक्षण ऐनके मसौदा सभामे पेस हुइल सूचना अधिकारी मीनराज कठरिया जानकारी डेलै ।

बाजुरा, २ फागुन । बाजुराके सेरा आँटीचौर सडक अन्तर्गत परना बल्से धुरासैन सडक निर्माणके काम सुरु हुइल पाँच वर्ष पूरा होसेकल मने निर्माण सुस्त बा ।

जयदेवी एसएस निर्माण सेवा प्रालिसे करिब तीन वर्षआघे काम ओरवैना मेरिक २०७७ सालमे ११ करोड रुपैयाँमे कालोपत्रे करना कामके जिम्मा लेले रहे ।

सेरा आँटीचौर सडक निर्माणके जिम्मेवारी लेके ठेकेदार कम्पनीसे समयमे काम पूरा नैकरलपाछे अब्बे उ सडकके कालोपत्रे करना काम एकडम ढिलाइ हुइल बुढीगंगा नगरपालिका-२ के बहादुर थापा बटैलै ।

उहाँकै, “बहमतोला, कुँडी, डुंगी, आँटीचौर ओ डोगडीलगायतके स्थानीय दैनिक यी सडकमे आउजाउ करना करठै ।” कालोपत्रे करना काम समयमे सम्पन्न करे नैसेक्के अब्बे यहाँक स्थानीयहे यी सडकमे बर्खाके समय दैनिक उपभोग्य सामग्री ढुवानी करना तथा आउजाउ करनासमेत एकडम समस्या रहल थापा बटैलै ।”

आव २०६५/६६ मे सडक डिभिजन कार्यालय अछाम सेरा आँटीचौरसमके कच्ची सडकके निर्माण कार्य पूरा करलपाछे यहाँ जिप,



टयाक्टरलगायतके सवारीसाधन सञ्चालनमे आइल बा । बल्से खप्तडछेदेह गाउँपालिकाके आँटीचौर-डोगडी होके बर्खाड छुवल यी सडकमे पहिले लगातार चलल गाडी अब्बे ठाउँ ठाउँमे रोकल बा ।

लम्मा समयसे निर्माणाधीन यी सडकमे हिउँदे, बर्खाके बेला सडक अवरुद्ध होके यहाँक स्थानीय व्यापारीहे दैनिक उपभोग्यके सामान ढुवानी करना समस्या हुइल बा । कोरोनाके कारण सामान खरिद ओ ढुवानी करना महुँगा परल ओरसे सडक निर्माणके काममे ढिलाइ हुइल जयदेवी एसएस प्रालिके प्रतिनिधि वीरेन्द्र शाही बटैलै । २०८२ के असारमे कालोपत्रेके काम पूरा करना शाही बटैलै ।

सिगासके ६३ घरमे सँगै विद्युत् सेवा



बैतडी, २ फागुन । बैतडीके च्वागढ क्षेत्रमे पर्ना दुर्गम सिगास गाउँपालिका ३ के ६३ घरमे अक्केसँग विद्युत् सेवा पुगल बा । गाउँपालिका ओ नेपाल विद्युत प्राधिकरण बैतडी वितरण केन्द्रके साभेदारीमे गाउँमे विद्युतीकरणके काम हुइल हो ।

गाउँपालिका अध्यक्ष हरिसिंह धामी एक कार्यक्रमके बीच विद्युत् सेवा सुचारु करल हुइल । सिगास गाउँपालिका ३ लगन, ठुलीसैन, मुसुणा, दुलैना ओ चमडेखर्कके ६३ घरमे अक्के दिन विद्युत् बारल वडाध्यक्ष अमरसिंह धामी जानकारी डेलै । उहे वडाके अन्य गाउँमे फेन विद्युत् लाइन जडानके काम हुइटी रहल उहाँ बटैलै ।

विद्युत् सेवा सुचारु कैटी गाउँपालिका अध्यक्ष धामी टमान अवरोध पार कैटी चुनावी प्रतिबद्धता अनुसार काम हुइटी रहल बटैलै । गाउँपालिकासे विद्युतीकरण ओ पूर्वाधारके कामहे प्राथमिकतामे राखके

काम करटी रहल गाउँपालिका अध्यक्ष धामीके कहाइ रहल बा ।

विद्युत् विस्तारके काम धमाधम हुइटी रहल बा । वडा ३ के बाँकी २ सय घरमे फेन विद्युत् जडान ओ वाइरिङके काम हुइटी रहल विद्युत् लाइन विस्तारके जिम्मा पाइल कम्पनी एसबी कन्ट्रक्सनके प्रतिनिधि प्रकाश जोशी बटैलै ।

विद्युत् वितरण केन्द्र बैतडी ओ वितरण केन्द्र पाटनके प्राविधिक टोलीसे सिगासमे विद्युतीकरणके काम प्राथमिकतामा राखल जनैलै । सिगासके अन्य वडासे फेन लाइन विस्तारके काम हुइटी रहल विद्युत् वितरण केन्द्र बैतडीके प्राविधिक प्रमुख माधव लेखक बटैलै ।

सोलारके भरमे ओजरारके जोहो कैटी आइल स्थानीय विद्युत् सेवा पुगलपाछे खुसी व्यक्त करले बाटै । गाउँमे बिजुली पुगलपाछे अन्धारके भन्कट हटल ओ विद्युतीय उपकरण चलाइ पाइल स्थानीय

राजेन्द्रसिंह धामी बटैलै । “घाम नैलागल दिन मोबाइल चार्ज कैना फेन समस्या होए । आव घरमे टिभी चलैना फेन पैना हुइल बा ,“ उहाँ कहलै, “बच्चाहे पहना ओ घरक ओर काममे फेन सजिल हुइल बा ।”

चर्चित प्रस्तावित पश्चिम सेती जलविद्युत् आयोजनाके प्रभावित क्षेत्रमे पर्ना सिगास गाउँपालिकामे २१ हजार आठ सय १४ जनसंख्या रहल बा । जिल्लाके १० स्थानीय तहसे सिगासमे विकासके पूर्वाधार बावै । पालिकाके केन्द्र रहल गर्जेमा बल्ल सडक पुगैना काम हुइटी रहल बा कलेसे विद्युत् लाइन विस्तारके काम फेन गैल बरससे सुरु हुइल हो ।

२०७८ सालके जनगणना अनुसार बैतडीमे ४८ हजार घरधुरी बावै । जौनमध्ये २७ हजार घरमे राष्ट्रिय प्रसारण लाइनके बिजुली पुगल बा कलेसे तीन हजार घरधुरीमे स्थानीय लडिया ओ खोलुवासे ग्रामीण भेगमे उत्पादन करल लघु जलविद्युतके बत्ती बारल बा । जिल्लभरके १८ हजार परिवार अभिनसम सोलार, भरो ओ टुकीके भरमे ओजरारके जोहो कैटी आइल बाटै ।

सबसे कम विद्युत् पुगल तल्लोस्वराड क्षेत्रके शिवनाथ गाउँपालिका रहल प्राधिकरणके बैतडी वितरण केन्द्रके प्राविधिक प्रमुख लेखक बटैलै । चालु आर्थिक बरसभित्रे शिवनाथके चार सय घरधुरीमे विद्युत् पुगैना लक्ष्य रहल उहाँ बटैलै ।

गौरीगंगा नगरपालिकाद्वारा जनहितमा जारी सन्देश

चिसोमा हुने स्वास्थ्य समस्याबाट बचौ


- चिसोबाट बालबालिका र ज्येष्ठ नागरिक बढी प्रभावित हुने हुँदा उनीहरूको उचित स्याहार गरौ,
- चिसोमा बाहिर हिँड्दा तातो र न्यानो कपडा लगाऔ,
- कोठामा हिटर वा आगो वाल्दा होसियारी अपनाऔ,
- चिसोबाट जोगिन दैनिक घाम ताप्ने गरौ,
- शारीरिक व्यायाम गरौ,
- जाडोबाट बच्ने नाममा धुम्रपान र मद्यमान नगरौ,



गौरीगंगा नगरपालिका नगरकार्यपालिकाको कार्यालय

चौमाला, कैलाली

सुवर्ण अवसर ! सुवर्ण अवसर !! सुवर्ण अवसर !!!



डा. संजयकुमार गुप्ता
एम.बि.बि.एस., एम.डि. (टि.यु.)
इन्टरनल मेडिसिन वरिष्ठ
कन्सल्टन्ट फिजिसियन (पेट,
छाती, मुटु, कलेजो, मधुमेह (सुगर), प्रेसर, तथा थाईराईड रोग विशेषज्ञ
एन.एम.सी. नं.-१०५६४

डाक्टरद्वारा दिइने स्वास्थ्य सेवाहरू

- मुटु दुखेको, मुटु भारी जस्तो भएको, मुटुको धडकन बढेको ।
- सास लिन गाह्रो हुने, छाती दुख्ने, रुघाखाँकी लागेको, खकारबाट रगत देखिने, लामो समयदेखि दमको समस्या भएको ।
- पेट दुख्ने, कोखा दुख्ने, मुखबाट रगत बग्ने ।
- अमिलो पानी आउने, ह्याउ-ह्याउ आउने, उल्टी हुने, पेट फुलेर खान मन नलाने ।
- पिसाब पोल्ने, रातो पिसाब आउने, कम पिसाब हुने, पिसाब बन्द हुने, राति धेरै पटक पिसाब हुने, खुट्टा सुनिने, पहेँलो पिसाब हुने ।
- पेट फुल्ने, हात खुट्टा सुनिने, पेटमा पानी जम्ने, जण्डिस हुने, खाना नरुच्ने, दम हुने ।
- धेरै मोटो हुने, निन्द्रा धेरै लाग्ने, मुटुको धडकन बढ्ने, आँखा बाहिर आउने, मान्छे एकदम पातलो हुने ।
- टाउको दुख्ने, चक्कर लाग्ने, हिँड्दाखेरि लडिबुडी हुने, निन्द्रा नलाग्ने, हिँड्दा खेरि दम हुने ।
- धेरै तिखा लाग्ने, धेरै पिसाब हुने, धेरै खान मन लाग्ने, हातखुट्टा भ्रम-भ्रम गर्ने ।
- सुगर, प्रेसर, थाइराइड रोगको उपचार तथा परामर्श ।
- ज्वरो सम्बन्धी सम्पूर्ण रोगको उपचार ।
- शरीरमा रगत कम हुने, अल्छी लाग्ने, शरीर सुनिने, थाक्ने ।
- बाथ रोग सम्बन्धी उपचार तथा परामर्श ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगिन इण्डोस्कोपी, डिजिटल एक्सरे, रंगिन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गाड्बडी, पाठेघर खस्ने, पाठेघरको अप्रेशन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरीरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अप्रेशन तथा पित्तथैलीको पत्थरी अप्रेशन) । ४) हाडाजोर्नी तथा नशा सम्बन्धी सेवा (हाटखुट्टा बाङ्गे, फ्याक्चर, हाडाजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेशन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्नु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेशन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली
फोन नं. ०९१-५२४५५५, ५२४६५४, ५२९२४९

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुदा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौ ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

“लैङ्गिक समानताके लाग समान सोच ओ व्यवहार: समृद्धिके आधार”